



Во организација на локалната самоуправа и Општинскиот совет за безбедност на сообраќајот на патиштата во рамките на одбележувањето на „ Светскиот ден за сеќавање на жртвите од сообраќајни незгоди „ денеска во големата сала на општина Неготино во присуство на голем број ученици од неготинските училишта се одржа трибина на тема „ Како до помалку сообраќајни несреќи со фатални последици „. На трибината присуствуваа и пред присутните со излагања на темата се обратија претставници на Општинскиот совет за безбедност на сообраќајот на патиштата, општинскиот инспектор по сообраќај, одговорните во Полициската станица во Неготино и претставници од итната медицинска помош при Здравствениот дом од Неготино. Како што изјави секретарот на општина Неготино Сашко Јанев целта на трибината е преку вакви и слични настани да се зголеми нивото на безбедност во сообраќајот и сообраќајната култура на сите учесници, со што пак се очекува и да се постигне крајниот и посакуван ефект – на ова подрачје да има што е можно помал број жртви во сообраќајни незгоди.

